

“गिरगाव चौपाटीस स्वराज्य भूमी असे नाव देण्याबाबत”.

महाराष्ट्र शासन

नगर विकास विभाग

शासन निर्णय क्रमांक: बीएमसी-२५१४/प्र.क्र.७०३/नवि-२१

मंत्रालय, मुंबई- ४०० ०३२.

तारीख: १७ मार्च, २०१५

वाचा :-

१) महापौर, बृहन्मुंबई महानगरपालिका यांचे क्रमांक मचि/८०४५/मनपा, मुंबई

दिनांक ३१.१०.२०११ चे पत्र

२) बृहन्मुंबई महानगरपालिकेच्या महासभेच्या ठराव क्रमांक ४६८, दिनांक १८.०८.२०११

प्रस्तावना :-

लोकमान्य बाळ गंगाधर टिळक यांनी स्वराज्य हा माझा जन्मसिध्द हक्क आहे आणि तो मिळविणारच अशी प्रतिज्ञा करुन आपले संपूर्ण आयुष्य देशसेवेसाठी व स्वराज्य मिळविण्यासाठी वेचले. अशा या थोर स्वातंत्र्यसेनानी आणि लोकनेत्याचे स्वातंत्र्यापूर्वीच महानिर्वाण झाले, त्यांच्यावर गिरगाव चौपाटी येथे अंत्यसंस्कार करण्यात आले. त्यांच्या समाधीजवळ त्यांचा पुतळा उभारण्यात आला असल्याने या परिसराला इतिहासात अनन्यसाधारण महत्व आहे. येथे देशभक्तीची प्रचंड उर्जा सामावलेली असून ती भावी पिढीला प्रेरणादायी आहे. तथापि, त्यांच्या समाधीस्थळाला कोणतेही नाव देण्यात आलेले नाही. सदर वस्तुस्थिती लक्षात घेवून बृहन्मुंबई महानगरपालिकेने गिरगाव चौपाटीला राष्ट्रीय स्मारक घोषित करुन त्यास “स्वराज्य भूमी” असे नाव देण्याचा ठराव दिनांक १८ ऑगस्ट, २०११ रोजी पारित केलेला आहे. महापौर, बृहन्मुंबई महानगरपालिका यांनी दिनांक ३१ ऑक्टोबर, २०११ च्या पत्रान्वये महानगरपालिकेने केलेल्या सदर ठरावाचा अनुकूल विचार करण्याबाबतची विनंती मा. मुख्यमंत्री महोदयांकडे केली होती. तसेच लोकमान्य टिळक स्वराज्य भूमी स्मारक समिती यांनीही गिरगाव चौपाटीचे नाव स्वराज्य भूमी करण्याबाबत शासनास विनंती केलेली आहे. त्याअनुषंगाने गिरगाव चौपाटीला “स्वराज्य भूमी” असे नाव देण्याबाबत निर्णय घेण्याचा प्रस्ताव शासनाच्या विचाराधीन होता. -

शासन निर्णय :-

बृहन्मुंबई महानगरपालिकेने दिनांक १८ ऑगस्ट, २०११ रोजीच्या ठराव क्रमांक ४६८ अन्वये पारित केलेल्या ठरावानुसार लोकमान्य बाळ गंगाधर टिळक यांचे स्मारक गिरगाव चौपाटी येथे असल्याने गिरगाव चौपाटीस “स्वराज्य भूमी” असे नाव देण्यास या शासन निर्णयान्वये मान्यता देण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१५०३१८१२४५०३५१२५ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(मनीषा पाटणकर-म्हैसकर)

सचिव, महाराष्ट्र शासन

प्रत,

१. महापौर, बृहन्मुंबई महानगरपालिका, मुंबई
२. आयुक्त, बृहन्मुंबई महानगरपालिका, मुंबई
३. मा. राज्यपाल महोदयांचे प्रधान सचिव, मंत्रालय, मुंबई
४. मा. मुख्यमंत्री महोदयांचे प्रधान सचिव, मंत्रालय, मुंबई.
५. प्रधान सचिव, महसूल विभाग, मंत्रालय, मुंबई
६. प्रधान सचिव, सामान्य प्रशासन विभाग, मंत्रालय, मुंबई
७. जिल्हाधिकारी, मुंबई शहर
८. अध्यक्ष, लोकमान्य टिळक स्वराज्य भूमी स्मारक समिती, मुंबई.
९. निवड नस्ती, नगर विकास विभाग (नवि-२१), मंत्रालय, मुंबई.